

श्री उदय कुमार सिंह, जिला पदाधिकारी, मुंगेर की अध्यक्षता में दिनांक 30.01.17 को भीम बांध क्षेत्र के विकास हेतु सम्पन्न बैठक की कार्यवाही :-

उपस्थिति :-

जिला पदाधिकारी, मुंगेर की अध्यक्षता में भीम बांध क्षेत्र के सर्वांगीण विकास हेतु सम्पन्न समीक्षा बैठक में पुलिस अधीक्षक, मुंगेर, अपर समाहर्ता, मुंगेर, उप विकास आयुक्त, मुंगेर, अनुमंडल पदाधिकारी, खड़गपुर, अनुमंडल पदाधिकारी, तारापुर, जिला शिक्षा पदाधिकारी, मुंगेर, बाल विकास परियोजना पदाधिकारी, तारापुर, धरहरा इत्यादि उपस्थित हुये।

बैठक की कार्यवाही के प्रारंभिक अवधि में अवगत कराया गया कि माननीय मुख्यमंत्री, बिहार के निश्चय यात्रा के दौरान दिनांक 18.01.17 को मुंगेर परिभ्रमण अवधि में विभागीय पदाधिकारियों के साथ आयोजित समीक्षा बैठक में यह निर्णय लिया गया कि खड़गपुर अनुमंडल अवस्थित नक्सल प्रभावित भीम बांध क्षेत्र का विकास किया जाय तथा सरकार द्वारा कार्यान्वित विकासपरक योजनाओं का लाभ वहाँ निवासित ग्रामीणों को दिया जाय। इसके लिए वृहत् कार्य योजना तैयार किया जाना है। इसी परिप्रेक्ष्य में आज यह बैठक आयोजित की गई है। तत्पश्चात् विभागवार संबंधित पदाधिकारियों को निम्नवत् निदेश दिये गये :-

- विदित हो कि भीम बांध का क्षेत्र सवालालाख बाबा स्थान से प्रारंभ होकर गंगटा पंचायत के सोनवर्षा तक पड़ता है, जो नक्सल प्रभावित है जहाँ सरकार की अधिकांश योजनाओं का लाभ स्थानीय ग्रामीणों को उपलब्ध कराने में असुविधा उत्पन्न हो रही है। इसी क्रम में भीम बांध क्षेत्र के सर्वांगीण विकास के लिए जिला शिक्षा पदाधिकारी को निदेश दिया गया कि स्थानीय व्यक्ति, जो इस क्षेत्र में चल रहे विद्यालय में शिक्षक के रूप में अपनी सेवा देने हेतु इच्छुक है एवं योग्य हैं, जैसे व्यक्तियों को विद्यालयों में पठन-पाठन कार्य सम्पन्न कराने की जिम्मेवारी देने हेतु नियमानुसार कार्रवाई की जाय।
- बाल विकास परियोजना पदाधिकारी, खड़गपुर द्वारा बताया गया कि इस क्षेत्र में आंगनबाड़ी केन्द्र सं0-154 कार्यरत है जिसमें सेविका/सहायिका नियुक्त हैं, परन्तु नक्सल क्षेत्र होने के कारण कतिपय अवधि में योजनाओं का लाभ दिये जाने में परेशानी होती है। इसी क्रम में बाल विकास परियोजना पदाधिकारी, धरहरा द्वारा अवगत कराया गया कि आंगनबाड़ी केन्द्र गौरैया एवं मिनी आंगनबाड़ी केन्द्र पैसरा का संचालन किया जा रहा है। उपरोक्त परिप्रेक्ष्य के दृष्टिगत बाल विकास परियोजना पदाधिकारी, खड़गपुर एवं धरहरा को निदेशित किया गया कि उक्त पोषक क्षेत्र के निवासित इच्छुक महिलाओं को केन्द्र संचालन हेतु प्रेरित किया जाय तथा आवश्यकता होने पर अतिरिक्त आंगनबाड़ी केन्द्रों के संस्थापन का प्रस्ताव तैयार कर अधोहस्ताक्षरी को भेजा जाय, ताकि अग्रतर कार्रवाई की जा सके।

- भीम बांध क्षेत्र के निवासी युवाओं को वाहन प्रशिक्षण दिये जाने की पृच्छा पर थाना प्रभारी, गंगटा द्वारा बताया गया कि वर्तमान में 08 युवाओं को इस तरह का प्रशिक्षण दिया जा रहा है। इस संदर्भ में अनुमंडल पुलिस पदाधिकारी, खड़गपुर को निदेश दिया गया कि उक्त क्षेत्र में वाहन प्रशिक्षण कार्यक्रम सम्पन्न कराने हेतु बेहतर प्रबंधन सुनिश्चित करायेंगे।
- बैठक की कार्यवाही के दौरान यह सुझाव भी दिया गया कि उक्त क्षेत्र में जीविकोपार्जन हेतु ई-रिक्शा का परिचालन पर भी विचार किया जाय।
- अनुमंडल पदाधिकारी, खड़गपुर को निदेशित किया गया कि सरकार की सभी महत्वाकांक्षी योजनाओं का लाभ उक्त क्षेत्रान्तर्गत ग्रामीणों को दिये जाने हेतु सभी संबंधित विभागों से समन्वय स्थापित कर कार्य योजना तैयार कर अधोहस्ताक्षरी को उपलब्ध करायें तथा वर्तमान में इस क्षेत्र में कार्यान्वित योजनाओं के प्रगति प्रतिवेदन से भी अवगत करायें, ताकि इस क्षेत्र के विकास हेतु संकलित रूप से कार्य प्रारंभ किया जा सके।

अन्त में सधन्यवाद बैठक की कार्यवाही समाप्त की गई।

(उदय कुमार सिंह)

जिला पदाधिकारी, मुंगेर।

ज्ञापांक-.....236...../गो०, मुंगेर, दिनांक.....०२/०५/१७

प्रतिलिपि : आयुक्त, मुंगेर प्रमण्डल, मुंगेर को सादर सूचनार्थ प्रेषित।

प्रतिलिपि : पुलिस अधीक्षक, मुंगेर/अपर समाहर्ता, मुंगेर/उप विकास आयुक्त, मुंगेर/अनुमंडल पदाधिकारी, सदर/खड़गपुर/तारापुर/भूमि सुधार उपसमाहर्ता, खड़गपुर/तारापुर/जिला शिक्षा पदाधिकारी, मुंगेर/जिला प्रोग्राम पदाधिकारी, आई.सी.डी.एस., मुंगेर/प्रखंड विकास पदाधिकारी/अंचलाधिकारी, खड़गपुर/धरहरा/बाल विकास परियोजना पदाधिकारी, खड़गपुर/धरहरा एवं अन्य सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

(उदय कुमार सिंह)

जिला पदाधिकारी, मुंगेर।

०२/०५/१७